



# سَامُونْدِي گُنْبَذ

سنڌي ترجمو



## هن رسالی ۾

- روزانو جنت جي چائٹ چموم 5
- ماڊپي، جي نافرمان کي زندگي پر سزا ملندي آهي 8
- ماڊپي، پددعا ذيئن کان یچن ت سنو آهي 9
- ظالم والدين جي ب فرمانبرادری لازمي آهي 15
- والدين جي نافرمان جي حکما عبادات قبول ناهي 18
- مدنی چیتل گھر گھر ستتن جون بھارون آئيندو 24
- هلن جون 15 ستون ڀ ادب 28

شیخ طریقت، امیر احلست، بابی دعوت اسلامی، حضرت علامہ مولانا ابو بیال  
**محمد الیاس عطاء قادری رضوی**  
 تکمیلی و تدوینی  
 منسقیت: علامہ عبدالحکیم

مکتبۃ العلیہ  
 (مختارات اسلامی)

هي رسالوشيخ طريقت، اميراهسلنت، باني دعوت اسلامي، حضرت  
علامه مولانا ابو بلال محمد الياس عطار قادری رضوی دامت برکاتهم  
العليه جواردو زبان ۾ تحریری بیان آهي۔

# سامونڊي تنبذ

مجلس تراجم (دعوت اسلامي) هن رسالی جو آسان سندی زبان ۾ ترجمو  
ڪرڻ جي وس آهر ڪوشش ڪئي آهي۔ جيڪڏهن ترجمي يا ڪمپوزنگ ۾  
ڪٿي کا ڪمي بيسي نظر اچي ته مجلس تراجم (دعوت اسلامي) کي آگاه  
ڪري ثواب جا حقدار بُٺجو.

رابطي جي لاء: مكتب مجلس تراجم (دعوت اسلامي)  
عالمي مدنی مرکز فیضان مدینہ محلہ سوداگران  
پرائی سبزی منڈی باب المدینہ ڪراچی

﴿فون نمبر: 90-34921389-021  
E-mail: majlistarajim@dawateislami.net

الْحَمْدُ لِلّٰهِ رَبِّ الْعَالَمِينَ وَالصَّلٰوةُ وَالسَّلٰامُ عَلٰى سَيِّدِ الْمُرْسَلِينَ  
أَمَّا بَعْدُ فَاعُوذُ بِاللّٰهِ مِنَ الشَّيْطٰنِ الرَّجِيمِ طَبِسْمُ اللّٰهِ الرَّحِيمِ الرَّجِيمِ ط

### ساموندي گنبد

شيطان کيتي بي سستي ڏياري پرهي رسالو مکمل پرتهو ان شاء الله عَزَّوجَلَ خوف خدا نصيب ٿيندو.

وڏيءِ آواز سان درود شريف پڙهن واري جي بخشش ٿيءِ وئيءِ  
ڪنهن بزرگ هڪ شخص کي خواب هر ڏسي پچا ڪيائين:  
ما فَعَلَ اللّٰهُ بِكَ؟ يعني الله عَزَّوجَلَ توهان سان ڪهڙو معاملو فرمایو?  
چيائين: الله عَزَّوجَلَ مون کي بخشي ڇڏيو، پچا ڪيائين: ڪهڙي  
سبب سان؟ چيائين: مان هڪ مُحدِث صاحب وٽ حديث شريف  
لكندو هئس، انهن مدیني جي تاجدار، احمد مختار صَلَّى اللّٰهُ تَعَالٰى عَلٰيْهِ وَسَلَّمَ  
تي درود شريف پڙھيو ته مون به وڌي آواز سان درود شريف  
پڙھيو ۽ حاضرين ٻڌو ته انهن به درود شريف پڙھيو، الله تعالى  
ان جي برڪت سان اسان سڀني کي بخشي ڇڏيو.

(القول البديع ص 254 مؤسسة الريان بيروت)

صَلُّوا عَلَى الْحَبِيبِ! صَلَّى اللّٰهُ تَعَالٰى عَلٰى مُحَمَّدٍ  
الله عَزَّوجَلَ حضرت سِيِّدُنَا سُلَيْمَانَ عَلٰيْهِ تَعَالٰى نِعَمَةُ الْقُلُوبُ وَالشَّلَامُ کي وحي فرمائي  
ته سمند جي ڪناري ڏانهن وجو ۽ اسان جي قدرت جو نظارو

هي بيان امير اهل سنت دامت بر كافم القالهه تبلیغ قرآن ۽ سنت جي عالمگير غير سیاسي تحریک دعوت اسلامي  
جي عالمي مدنی مرڪز فيضان مدینه هر هفتیوار سنتن پوري اجتماع هر (18 رب المربج 1431ھ / 10/7/2010)  
فرمایو، ترميم ۽ اضافي سان لكت هر حاضر خدمت آهي.  
مجلس مکتبۃ المدینہ

فرمانِ مصطفیٰ ﷺ مولانا رسول : جنهن مون تي هڪ پيرو درود پاڪ پڙهيو الله تعالى ان تي ڏه رحمتون موڪليندو آهي.

کيو. پاڻ عليه تَبَّاتُ وَعَلَيْهِ الْمُصَلَّوةُ وَالسَّلَامُ پنهنجي پيروکارن سان گڏ تشريف وئي ويا پر ڪا شيء نظر نه آئي، پوءِ پاڻ هڪ ڄنٽ کي حڪم ڏنو ته سمنڊ ۾ غوطو لڳائي اندر جي خبر آڻي ڏي، ان غوطو لڳائڻ کانپوءِ واپس اچي عرض ڪيو: مان تهه تائين پهچي نه سگھيس ۽ نه ئي ڪا شيء نظر آئي، پاڻ عليه تَبَّاتُ وَعَلَيْهِ الْمُصَلَّوةُ وَالسَّلَامُ ان کان وڌيڪ طاقتور ڄن کي حڪم ڏنو، ان پهرين کان وڌي اونهائي ۾ غوطو هنيو پر اهو به ڪا خبر نه آڻي سگھيو، پاڻ عليه تَبَّاتُ وَعَلَيْهِ الْمُصَلَّوةُ وَالسَّلَامُ پنهنجي وزير آصف بن بَرَخِيَا رَحْمَةُ اللَّهِ تَعَالَى عَلَيْهِ سڀنداڻا سُلَيْمَان عليه تَبَّاتُ وَعَلَيْهِ الْمُصَلَّوةُ وَالسَّلَامُ جي خدمت ۾ پيش ڪيو! ان جو هڪ دروازو موتي جو، ٻيو ياقوت جو، ٿيون هيري جو، چوٿون ڙُمُرُد جو هو، چار ئي دروازا ڪليل هجڻ جي باوجود سمنڊ جي پاڻي جو قطره به نه هو. ان ساموندي گنبد جي اندر هڪ خوبصورت نوجوان صاف ستري لباس ۾ نماز پڙهڻ ۾ مشغول هو، جڏهن اهو نماز مان فارغ ٿيو ته پاڻ عليه تَبَّاتُ وَعَلَيْهِ الْمُصَلَّوةُ وَالسَّلَامُ سلام ڪري ساموندي گنبد جي راز بابت پجا ڪئي، ان عرض ڪيو: يا نبيَ الله! منهنجو پيءِ معذور ۽ ماڻ ناڻين هئي، أَحَمَدُ اللَّهُ عَزَّ وَجَلَ مون ستر سال انهن جي خدمت ڪئي، ماڻ وفات کان پهرين دعا ڪئي: يا الله عَزَّ وَجَلَ! منهنجي پت کي وڌي عمر عطا فرماء، والد محترم وفات وقت دعا فرمائي: يا الله عَزَّ وَجَلَ! منهنجي پت کي اهڙي جڳهه عبادت تي لڳاءِ جو شيطان

فرمان مصطفیٰ ﷺ : جنهن مون تي ذه پيرو درود پاک پر هيو الله تعالى ان تي سؤ رحمتون موكليندو آهي.

رنديك نه وجهي، والد محترم کي دفن ڪڻ کان پوءِ جڏهن سمند جي ڪناري آيس ته مون کي اهو ساموندي گنبد نظر آيو مان ان ۾ داخل ٿي پيس، ايترى ۾ هڪ فرشتو آيو ان هن گنبد کي سمند جي ته ۾ لاتو . سڀُدنا سليمان عليه ٿيئا و عليه الصَّلَاةُ وَ السَّلَامُ جي پچا ڪڻ تي ان عرض ڪيو: مان حضرت سڀُدنا ابراهيم خليل الله عليه ٿيئا و عليه الصَّلَاةُ وَ السَّلَامُ جي مقدس دئر ۾ هتي آيو آهيان، حضرت سڀُدنا سليمان عليه ٿيئا و عليه الصَّلَاةُ وَ السَّلَامُ ڄاطي ورتو ته هن کي به هزار سال هن ”ساموندي گنبد“ ۾ ٿي چڪا آهن پر اجا تائين جوان آهي، ان جو هڪ وار به اچو ناهي ٿيو، غذا بابت ان ٻڌايو: روزانو هڪ سائو پکي پنهنجي چهنب ۾ کا زرد (يعني هيبي) شيءٌ کشي ايندو آهي، مان هن کي کائيندو آهيان، ان ۾ دنيا جي تمام نعمتن جي لذت هوندي آهي، ان سان منهنجي بک ۽ اچ ختم ٿي ويندي آهي . ان کان علاوه الحمد لله عزوجل گرمي، سردي، نند، سُستي، ٿُودگي، اجئيٽ ۽ وحشت (يعني گهبراہت ۽ خوف) اهي تمام شيون مون کان پري رهنديون آهن. ان کان پوءِ ان نوجوان جي خواهش تي سڀُدنا سليمان عليه ٿيئا و عليه الصَّلَاةُ وَ السَّلَامُ جي حڪم تي حضرت سڀُدنا آصف بن بريخيا عليهما چلۃ اللہ تعالیٰ ساموندي گنبد کي کشي سمند جي ته ۾ پهچايو، ان کان پوءِ حضرت سڀُدنا سليمان عليه ٿيئا و عليه الصَّلَاةُ وَ السَّلَامُ فرمایو: اي انسانو! الله عزوجل توهان تي رحم فرماء ڏٺو توهان والدين جي دعا ڪيڏي ته مقبول ٿيندي آهي! ماڻ پيءِ جي نافرمانی کان بچو . (روض الرياحين ص 233 ملخصاً دارالكتب العلمية بيروت)

فرمان مصطفیٰ ﷺ: جنهن مون تي ڏينهن ۾ پنجاه پيرا درود پاک پڑھيو قيامت جي ڏينهن مان ان سان مضاف حو ڪندس.

الله عَزَّوجَلَّ جي انهن تي رحمت هجي ۽ انهن جي صدقی اسان جي بخشش ٿئي -

صلوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ  
مثا مثا اسلامي پائرو! خبر پئي ته ماڻ پيءُ جي خدمت وڏي  
سعادت آهي، جيڪڏهن انهن جي دل خوش ٿي وڃي ۽ دعا ڪن  
ته پيڙو پار آهي، انهي ضمن ۾ هڪ بي ايمان افروز حڪایت  
پڏو ۽ جهومو:

### زخمی اثر

حضرت سیدنا بايزيد سلطاني فدين سرہ السامي فرمائين ٿا: سياري جي هڪ سخت رات منهنجي امان مون کان پاڻي گهريو، آٻخورو (يعني گلاس) پري کطي آيس پر امڙ کي نند اچي وئي، مون جڳائڻ مناسب نه سمجھيو پاڻي جو گلاس کطي انهي انتظار ۾ ته سجاڳ ٿين ته پاڻي پيش ڪيان، بيهي بيهي گهڻي دير ٿي چڪي هئي ۽ گلاس جو ڪجهه پاڻي وهي منهنجي اگر تي برف بُطجي ويو هو، بهر حال جڏهن منهنجي امڙ سُجاڳ ٿي ته مون پاڻي پيش ڪيو برف جي ڪري منهنجي ڳندييل اگر جيئن گلاس کان جدا ٿي ته ان جي كل به جدا ٿي وئي ۽ ”رت“ وه لڳو ماڻ هي ڏسي فرمایو: هي چا؟ مون سجي حقیقت بيان ڪئي ته انهن هٿ کطي دعا ڪئي: اي الله عَزَّوجَلَّ! آءُ هن کان راضي آهييان تون به هن سان راضي رهجان .

الله عَزَّوجَلَّ جي انهن تي رحمت هجي ۽ انهن جي صدقی اسان جي بخشش ٿئي -

صلوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

فرمان مصطفیٰ ﷺ مولی اللہ تعالیٰ علیہ السلام: جیکو مون تی هڪ پیرو درود پڑھندو آهي اللہ تعالیٰ ان جي لاے هڪ قیراط اجر لکندو آهي ۽ هڪ قیراط احد پھاڙ جيدو آهي.

## روزانو جنت جي چائئڻ چمو

جن خوش نصیبن جا ماڻ پيءُ زنده آهن انهن کي گهرجي ته روزانو گهت ۾ گهت هڪ پیرو انهن جا هٿ پير ضرور چمن، والدين جي تعظيم جو وڏو درجو آهي . فرمان مصطفیٰ ﷺ علیه السلام آهي : الْجَنَّةُ تَحْتَ أَقْدَامِ الْأُمَّهَاتِ يعني جنت ماڻرن جي قدمن هيٺان آهي . (مسند الشهاب ج ١ ص 102 حديث 119) يعني انهن سان ڀلائي ڪرڻ جنت ۾ داخلی جو سبب آهي، دعوت اسلامي جي اشاعتي اداري مكتبة المدينة جي شایع ٿيل 312 صفحن تي مشتمل كتاب ”ٻهار شريعت“ حصي 16 صفحي 88 تي آهي: ماڻ جي پيرن کي چُمي ڏئي سگهي ٿو حديث ۾ آهي: ”جنهن پنهنجي ماڻ جو پير چُمييو ته ائين آهي جيئن جنت جي چائڻ (يعني دروازي) کي چُميائين .“ (درمخثار ج ٩ ص 606 دارالمعرفة بيروت)

## ماڻ جي ابيان آواز بلند ٿيڻ تي به غلام آزاد ڪيا

ماڻ يا پيءُ کي پري کان ايندي ڏسي ادب ڪندي بيهي رهي، انهن کان اکين ۾ اکيون وجهي نه ڳالهائي، سڏ کن ته فوراً لَبَيِّكَ ( يعني حاضر آهيان) چوي، ادب سان ” اوهان، توهان“ جي لفظن سان ڳالهائي، انهن جي آواز کان پنهنجو آواز بلند ٿيڻ نه ڏي . حضرت سِيِّدُنَا عبدُاللهِ بن عُوْنَ رَضِيَ اللَّهُ تَعَالَى عَنْهُ کي سندن جي ماڻ آواز ڏنو ته جواب ڏيڻ وقت سندن جو آواز ڪجهه بلند ٿي ويو ته پاڻ انهي سبب به غلام آزاد ڪيا.

(حلية الاولياء ج ٣ ص 45 حديث 3103 دارالكتب العلمية بيروت)

فرمان مصطفیٰ ﷺ جنهن مون تي ڏهه پيراصبح ۽ ڏهه پيراشام درود پاک پڙهيونه ان  
کيقيامت جي ڏينهن منهنجي شفاعت ملندي.

## بار بار حج مَبُرُور جو ثوابِ کمايو

سُبْحَنَ اللَّهُ عَزَّوَجَلَّ! اسان جا بُرگَ رَحْمَةُ اللَّهِ تَعَالَى مَاءُ پِيءُ جا کيڏا نه  
قدردان هئا ۽ انهن جي کيڏي نه پياري مدندي سوچ هوندي  
هئي، اسان ”ٻه غلام“ ڪٿان آطيون! افسوس! اهڙن معاملن ۾  
”ٻه ڪڪڙ“ بلڪ ٻه آنا به خدا جي راهه ۾ خرج ڪرڻ جو جذبو  
ناهي! اللَّهُ عَزَّوَجَلَّ اسان کي ماءُ پِيءُ جي أَهْمِيَّت سمجھڻ جي  
توفيق ذي، امين، اچو! بنا ڪنهن خرج جي مفت ۾ بالڪل مفت  
ثواب جو خزانو حاصل ڪيو، وڌي شفقت ۽ پيار ۽ محبت سان  
ماءُ پِيءُ جو ديدار ڪيو، ماءُ پِيءُ ڏانهن رحمت جي نظر ڪرڻ  
جي چا ڳالهه ڪجي! سرڪار مدینه ﷺ علیه السلام جو فرمان  
رحمت نشان آهي: جڏهن اوlad پنهنجي ماءُ پِيءُ ڏانهن رحمت  
جي نظر ڪري ته اللَّهُ عَزَّوَجَلَّ ان جي هر نظر جي بدلي حج مَبُرُور  
(يعني مقبول حج) جو ثواب لکندو آهي . صحابهءَ ڪرام ﷺ (رضوان  
عرض ڪيو: اگرچه ڏينهن ۾ سو پيرا نظر ڪري! فرمائيون:  
نعم، اللَّهُ أَكْبَرُ وَ أَطْيَبُ يعني ها اللَّهُ عَزَّوَجَلَّ سڀ کان وڌو آهي ۽ سڀ  
کان وڌيڪ پاک آهي .“ (شعب الایمان ج 6 ص 186 حدیث 7856) يقيناً اللَّهُ عَزَّوَجَلَّ  
هر شيء تي قادر آهي اهو جيوري قدر چاهي ثواب ڏئي سگهي  
ٿو، هرگز عاجز ۽ مجبور ناهي، لهذا جيڪڏهن کو پنهنجي ماءُ  
پِيءُ ڏانهن روزانو 100 پيرا به رحمت جي نظر ڪري ته اهو ان  
کي سو مقبول حجن جو ثواب عطا فرمائيندو .

صَلُوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

فرمان مصطفیٰ ﷺ ماندلو سلام وسلام: جي ڪو مون تي هڪ پير و درود پڙهندو آهي الله تعاليٰ ان جي لا  
هڪ قيراط اجر لکندو آهي ۽ هڪ قيراط احد پهاڙ جيدو آهي

## جنت جو سانجي

حضرت سڀُنا موسىٰ ڪليم اللہ علیٰ ٻيٰنا وعلیٰ الصلوٰۃ والسلام هڪ پيرري  
پروردگار عزوجل جي دربار ۾ عرض گزار ٿيا . يارِ عفار عزوجل!  
مون کي منهنجو جنت جو ساتي ڏيڪار. الله عزوجل فرمایو: فلاطي  
شهر ۾ وجو، اتي فلاطي قاصائي آهي اهو جٽ ۾ توهان جو  
ساتي آهي، پوءِ سڀُنا موسىٰ ڪليم اللہ علیٰ ٻيٰنا وعلیٰ الصلوٰۃ والسلام اتي ان  
قصائي وقت تشريف وٺي ويا، (ناواقفيت جي باوجود مسافر ۽ مهمان  
هجڻ جي ڪري) ان پاڻ علیٰ ٻيٰنا وعلیٰ الصلوٰۃ والسلام جي دعوت ڪئي . جڏهن ماني  
ڪائڻ ويناته ان وڏو توکرو پاڻ وقت رکي چڏيو، ان جي اندر به  
گره وجھندو هو پاڻ هڪ گره کائيندو هو. ايتری ۾ کنهن  
دروازي ڪرڪايو، قاصائي باهر هليو ويو، سڀُنا موسىٰ ڪليم  
الله علیٰ ٻيٰنا وعلیٰ الصلوٰۃ والسلام ان زنبيل (يعني توکري) ۾ ڏٺو ته ان ۾ وڌي  
عمر جا مرد ۽ عورت هئا، سڀُنا موسىٰ ڪليم اللہ علیٰ ٻيٰنا وعلیٰ الصلوٰۃ والسلام  
تي نظر پئي ته انهن جي چپن تي مرك اچي وئي انهن پاڻ علیٰ ٻيٰنا  
علیٰ الصلوٰۃ والسلام جي رسالت جي شهادت (يعني گواهي) ڏني ۽ انهي وقت  
وفات فرمائي ويا، قاصائي آيو ته توکري ۾ پنهنجي والدين کي  
فوت ٿيل ڏسي معاملو سمجھي ويا، ۽ پاڻ علیٰ ٻيٰنا وعلیٰ الصلوٰۃ والسلام جا هت  
مبارڪ ڄمي عرض ڪيائين: توهان الله عزوجل جانبي حضرت  
موسىٰ ڪليم اللہ علیٰ ٻيٰنا وعلیٰ الصلوٰۃ والسلام لڳو ٿا، پاڻ فرمایو: تون کي  
ڪيئن اندازو ٿيو؟ عرض ڪيائين: منهنجا ماڻ پيءِ روزانو  
نهائيت عاجزي سان دعا ڪندا هئا ته يا الله عزوجل! اسان کي حضرت

فرمانِ مصطفیٰ ﷺ: جذهن توهان مرسلین (عليهم السلام) تي درود شریف پڑھو ته مون تي به پڑھو بیسک آء سینی جهانجی رب جور رسول آهي.

موسيٰ کليم الله علیٰ بَيْتَهُ وَعَلَيْهِ الْمَسْلُوَةُ وَالسَّلَامُ جي جلوں ۾ موت نصیب فرماء، انهن ٻنهی جي اوچتي وفات تي مون اندازو لڳایو ته اوهان ئي حضرت موسيٰ کليم الله علیٰ بَيْتَهُ وَعَلَيْهِ الْمَسْلُوَةُ وَالسَّلَامُ هوندا . قاصائي وڌيڪ عرض ڪيو: منهنجي ماڻ جذهن ماني کائي وندني هئي ته خوش ٿي منهنجي لاء اها دعا گهرندي هئي: يالله عَزَّوجَلَ منهنجي پٽ کي جنت ۾ حضرت سيدنا موسيٰ کليم الله علیٰ بَيْتَهُ وَعَلَيْهِ الْمَسْلُوَةُ وَالسَّلَامُ جو ساتي بٺائجان . سيدنا موسيٰ کليم الله علیٰ بَيْتَهُ وَعَلَيْهِ الْمَسْلُوَةُ وَالسَّلَامُ فرمایو: مبارڪ هجي الله عَزَّوجَلَ تو کي جنت ۾ منهنجو ساتي بٺايو آهي .

(نزهہ المجالس ج 1 ص 266 دارالكتب العلمية بيروت)

الله عَزَّوجَلَ جي انهن تي رحمت هجي ۽ انهن جي صدقی اسان جي بخشش ٿئي -

صلوا عَلَى الْحَبِيبِ! صَلَّى اللَّهُ تَعَالَى عَلَى مُحَمَّدٍ

ماڻ پيءُ جي نافرمان تي زندگي م سزا ملندي آهي  
مثالنا اسلامي پائنو! ڏنو توهان! ماڻ پيءُ جي دعا اولاد جي  
حق ۾ کيڏي نه قبول ٿيندي آهي! جيڪڏهن والدين ناراض ٿي  
بدعوا کن ته اها به مقبول آهي. لهذا ماڻ پيءُ کي هميشه خوش  
ركڻ کپي، سرڪار مدینه صَلَّى اللَّهُ تَعَالَى عَلَيْهِ وَسَلَّمَ جو فرمان عبرت نشان  
آهي: ماڻ پيءُ تنهنجي دوزخ ۽ جنت آهن . (ابن ماج ج 4 ص 186 حدیث  
3662) هڪ بي جڳهه تي ارشاد آهي: سڀني گناهن جي سزا الله عَزَّوجَلَ  
چاهي ته قیامت تائين ناهي ڏيندو، پر ماڻ پيءُ جي نافرمانی جي  
سزا زندگي ۾ ئي ڏيندو آهي .

(المستدرڪ للحاڪم ج 5 ص 216 حدیث 7345 دارالمعرفة بيروت)

فرمانِ مصطفیٰ ﷺ : توهان حتیٰ به هجومون تی درود پڑھو توهان جو درود مون وٹ پهچندو آهي.

## مائے کي جواب نے ذبیح وارو ٿونـتو ٿئي ويو

منقول آهي: هڪ شخص کي ان جي ماء سڏ ڪيو پر ان جواب نه ڏنو، ان تي ان جي ماء ان کي بد دعا ڏني ته اهو گونگو ٿي ويو .  
بر الوالدين للطريقي ص 79 مؤسسة الكتب الثقافية بيروت

## ماء پيءُ بددعا ذبیح تان بچن ته سنو آهي

منا منا اسلامي ڀائرو! ڏٺو توهان! ماء جي سڏ تي جواب نه ذبیح وارو زندگي ۾ ئي گونگو ٿي ويو! ان ۾ ماء پيءُ جي نافرمانن جي لاءِ جتي عبرت جا مدنبي گل آهن اتي ماء پيءُ جي لاءِ به غور جو مقام آهي، خصوصاً اهي مائرون جيکي ڳالهه ڳالهه تي پنهنجي اولاد کي ائين چون ته ٻڌي وڃي من، خدا شل ماري، ڪارو منهن ٿئي وغيره بددعائون ڏين ٿيون انهن کي پنهنجي زبان کي قابو ۾ رکڻ گهرجي ڪٿي ائين نه ٿئي جو قبوليت جي گھڙي هجي دعا قبول ٿي وڃي ۽ اولاد کي سچي پچي ڪجهه ٿي وڃي ۽ ائين ماء پاڻ به تکليف ۾ اچي وڃي!  
لهذا اولاد کي صرف دعاء خير سان نوازن وڌيک مناسب آهي .

## والدین بی ملک ماز ٿهوارائز ته به اچٹو پوندو

دعوت اسلامي جي سنتن جي تربیت جي مدنبي ڪافلن ۾ عاشقان رسول سان گڏ سنتن پريو سفر ڪرڻ بيشهک سعادت جي ڳالهه آهي، دعوت اسلامي جي مدنبي ڪافلن ۽ ٻين مدنبي ڪمن جي ڏومون مچائڻ جي لاءِ باهرين ملڪ سفر ڪرڻ اتي 12 يا 25

فرمانِ مصطفیٰ ﷺ : مون تي درود شریف جي ڪثرت ڪريو بيشڪ هي توهان جي لاءِ طهارت ( يعني پاڪائي ) آهي.

مهينا رهڻ به شرف جي ٻاللهه آهي پر والدين جي دل آزاري ٿئي ۽ انهن کي سخت پريشاني کي منهن ڏيڻو پوي ته هرگز سفر نه ڪيو، دعوت اسلامي کي سجي دنيا ۾ عام ڪرڻ جو مقصد پنهنجي واڪاڻ ڪرايڻ ناهي بلڪ رضاءُ الهي حاصل ڪرڻ آهي، ۽ ماڻ پيءُ جي دل ڏکائي رضاءُ الهي جي منزل هرگز نه ملي سگهندي، نيز پين شهنر يا ملڪن ۾ نوکري يا ڪاروبار ڪرڻ وارا به ماڻ پيءُ جي اطاعت ڪندي سفر اختيار ڪن ۽ هي مسئلو چڱي طرح ذهن نشين ڪن، جيئن ته دعوت اسلامي جي اشاعتي اداري مكتبه المدينه جي شائع ٿيل 312 صفحن تي مشتمل كتاب ”ٻهار شريعت“ حصه 16 صفحي 202 تي آهي: ”پت پرديس ۾ آهي والدين سڌائين ٿا ته اچڻو پوندو خط لکڻ ڪافي ناهي، ائين والدين کي ان جي خدمت جي حاجت آهي ته اچي ۽ انهن جي خدمت ڪري.“.

## تير پياڪ بار ٻالهائڻ شروع ڪيو!

ماڻ پيءُ جي سڏ تي بنا ُذر جي جواب ۾ تاخير نه ڪيو، ڪجهه ماڻهو ان ۾ ڏاڍي لاپرواهي ڪندا آهن ۽ جواب ۾ تاخير کي معاًَ اللہ عَزَّوَجَلَّ بُرو ناهن سمجھندا، حالانڪ جيڪڏهن نفل پڙهي رهيا آهن ۽ ماڻ پيءُ کي ان جي خبر ناهي جيڪڏهن اهي معمولي آواز ڏين ته نماز توزي جواب ڏيڻو آهي (ماخوذ از بهار شريعت ج 1 ص 638) (بعد ۾ ان نفل نماز جو پيهر پڙهڻ واجب آهي) جيڪي والدين جي سڏ

فرمان مصطفیٰ علیه‌الله تعالیٰ طی رسول: جنهن کتاب ۾ مون تی درود شریف لکیو ته جیستائين منهنجو نالوان کتاب ۾ لکیل رهندو فرشتا ان جي لاءِ استغفار کندا رهندا.

تي هروپرو بي ذيانيءَ (NO LIFT) جو مظاهرو ڪري انهن جي دل ڏڪائيenda آهن اهي سخت گنهگار ۽ عذابِ نار جا حقدار آهن، امٿ آخراً امر هوندي آهي ڪڏهن ڪڏهن غلط فهمي ۾ ان جي واتان بدعا نكري وڃي ۽ جيڪڏهن قبوليت جي گهڙي هجي ته اولاد آزمائش ۾ پئجي ويندي آهي، هن ضمن ۾ ”بخاري شريف“ ۾ هڪ اسرائيلي بزرگ جي نهايت عبرت انگيز حڪایت بيان آهي، رحمت عالميان، سرورِ ذيشان ﷺ عاليه وآلہ وسّلہ جو فرمان عبرت نشان آهي: بنی اسرائيل ۾ جُريج نالي هڪ شخص هو، اهو نماز پڙهي رهيو هو ته ان جي ماءِ آئي ۽ ان کي سڏ ڪيو، پر ان جواب نه ڏنو، چوڻ لڳو: نماز پڙهان يا ان کي جواب ذيان وري ان جي ماءِ جو آواز آيو (۽ جواب نه ٻڌي ان بدعا ڏني) ”يالله عَزَّوجَلَ!“ هن کي ان وقت تائين موت نه ڏي جيستائين هي ڪنهن فاحشه (يعني بد پيشي واري) عورت جو منهن نه ڏسي . جُريج هڪ ڏينهن عبادت خاني ۾ هو، هڪ عورت چيو: مان هن کي ورغلائي ڇڏيندس، لهذا اها اچي جُريج سان ڳالهائڻ لڳي پر ان انڪار ڪيو، آخرڪار اها هڪ بڪرار وٽ وئي ۽ پاڻ کي ان جي حوالي ڪري ڇڏيو، پوءِ ان هڪ ٻار ڇڏيو ۽ ان کي جُريج ڏانهن منسوب ڪري ڇڏيو، ماڻهو جُريج وٽ آيا، ان جو عبادت خانو توڙي ان کي ٻاهر ڪيدي ڇڏيو ۽ ان کي بُروپيلو چيائون. جُريج وضو ڪري ان ٻار وٽ آيو ۽ پچا ڪئي: پٽ! تنهنجو پيءَ ڪير آهي؟ ان جواب ڏنو: فلاڻو بڪرار، پوءِ ماڻهن چيو تو کي عبادت خانو

فرمانِ مصطفیٰ ﷺ : مون تي ڪثرت سان درود شریف پڙهوبیشك توهان جو مون تي درود شریف پڙهڻ توهان جي گناهن جي لاءِ مغفرت آهي.

سون جو بٺائي ڏيندايسين، ان چيو نه مون کي ساڳي طرح متى جو بٺائي ڏي . (پخاري ج 2 ص 139 حدیث 2482، مسلم ص 1380 حدیث 2550)

الله عَزَّوجَلَّ جي انهن تي رحمت هجي ۽ انهن جي صدقی اسان جي بخشش ٿئي-

**ماءُ تي ڪلهن تي ٿئي ٿوم پڻز نيءِ ڦه ميل ...**  
 والدين جا حق تمام گھطا آهن انهن کان بريءُ الذمہ ٿيڻ  
 ممکن ناهي، جيئن هڪ صحابيٰ رضي الله تعالىٰ عنہ بار گاھ نبوی علی صاحبہما  
 اللہ عَزَّوجَلَّ عرض ڪيو: هڪ راهه ۾ اهڙا گرم پڙ هئا جيڪڏهن  
 گوشت جو تکر ان تي رکيو وڃي ته اهو ڪٻاب ٿي وڃي! مون  
 پنهنجي ماءُ کي ڪلهي تي ڇهه ميل تائين کڻي هليس، ڇا مان  
 ماءُ جي حقن مان فارغ ٿي ويو آهي؟ سرڪار مدینه علی الله تعالیٰ عَزَّوجَلَّ  
 والله عَزَّوجَلَّ فرمایو: تنهنجي پيدا ٿيڻ تي سور جا جيترا جهتكا ان  
 برداشت کيا شايد ان مان هڪ جهتكي جو بدلو ٿي سگهي .

(المجمو الصغير للطبراني ج 10 ص 92 حدیث 256)

الله عَزَّوجَلَّ جي انهن تي رحمت هجي ۽ انهن جي صدقی اسان جي بخشش ٿئي-

**جيڪڏهن عورت بدران مرد تي ٻار ڇڻشو پويه نم...!**  
 مثامثاً اسلامي ڀاڻرو! واقعي ماءُ پنهنجي ٻار جي لاءِ سخت  
 تکلیفون برداشت ڪندي آهي، ٻار جي ڄمڻ (Delivery) وقت ٿيڻ  
 واري تکلیف کي ماءُ ئي سمجھي سگهي ٿي مرد جي لاءِ ڪيڏي  
 آسانی آهي جو ان کي دليوري ناهي ٿيندي . منهنجا آقا اعليٰ  
 حضرت امام اهلسنٰ مولانا شاه امام احمد رضا خان علیه ـ حمَّةُ الرَّحْمَن  
 فتاويٰ رضويه جلد 27 صفحی 101 تي فرمانئن ٿا: مرد جو تعلق

فرمانِ مصطفیٰ ﷺ : جيڪو مون تي جمعي جي ڏينهن درود شريف پڙهندو آئُ  
قيامت جي ڏينهن ان جي شفاعت ڪندس.

رڳو لذت سان آهي ۽ عورت کي سوين مصيبن کي منهن ڏيڻو  
ٿو پوي، نو مهينا پيت ۾ رکندي آهي هلن، قرن، اٿن ويهن،  
دشوار هوندو آهي پوءِ ويمر جي موقعی تي هر جهتنکي تي  
موت کي منهن ڏيڻو پوندو آهي پوءِ مختلف تکلiven ۾ نفاس  
واري (يعني ولادت کان پوءِ خون جي تکليف ۾ ورتل) جي نند اڏامي  
ويندي آهي ان جي لاءِ الله تبارڪ و تعاليٰ سڀاري 26 سوره  
الاحقاف ۾ فرمائي ٿو:

**ترجمو ڪنز الائمان**: سندس ماڻ ڪيس پيت ۾  
رکيو تکليف سان ۽ کيس چٹيانين تکليف  
سان ۽ ان کي ڪٿڻ ۽ ان کان ٿج ڇڏائڻ جومدو  
وحَلْتَهُ أُمَّةٌ كُرْهَا وَضَعَتْهُ كُرْهَا  
وَحَلْلَهُ وَفِصْلَهُ ثَلَاثُونَ شَهْرًا

ته هر بار جي پيدائش ۾ عورت کي گهٽ ۾ گهٽ تي سال  
سخت جيل آهي، مرد جي پيت مان جي گهٽ هڪ پيري به  
”چوهي جو ٻچو“ پيدا ٿئي ته سجي عمر توبه ڪري وٺي .  
(فتاويٰ رضويه ج 27 ص 101 رضا فائز نبيشن مرڪز الاولياء لاهور)

## ڏال همدردي جي حقدار هوندي آهي

**مناهن اسلامي ٻائرو!** اعليٰ حضرت رحمهُ اللہ تعالیٰ علیہ چشتی جي مبارڪ  
فتويٰ مان جتي ماڻ جي حيثيت معلوم ٿي، اتي گهر واريء جي  
اهميت به ظاهر ٿي، مڙس کي گهرجي ته خاص ڪري ”آميد“ يعني  
حمل جي ڏينهن ۾ خصوصي شفقت ڪري، ڪم ڪاچ ۾ ان جو  
هت وندائي محنت جو ڪم نه وٺي، دڙڪن ذريعي يا ڪنهن به  
طرح ان جي لاءِ صدمي (Tension) جو سبب نه بظجي، الغرض

فرمانِ مصطفیٰ ﷺ: جنهن مون تي جمعه جي ڏينهن به سوئيرادرو دا پاک پڙھيوان  
جا به سوئالن جا گناه معاف ڪي ويندا.

جيترو ٿي سگهي آرام پهچائي. جڏهن به پنهنجي مدنبي مني  
کي پيار ڪري ته گدوگڏ ان جي ماڻ تي به رحم جي نظر وجهي  
جو ان ڪلنڌر دل کي بھلائڻ واري ”رانديکي“ جي لاءِ ويچاريءَ  
کيتريون تکليفون سٺيون .

### پيار ڦڻ جي مسئليه جي وضاحت

اعليٰ حضرت ۾ جمۃ اللہ تعالیٰ علیہ جي مبارڪ فتویٰ ۾ آيت مبارڪ ۾  
جيڪو ارشاد آهي ”ان جو ڇڏائڻ تيه مهينا آهي“ ان جو تعلق  
کير جي رشتيءَ ۽ ڪرمٰ نڪاح سان آهي. دعوت اسلامي جي  
اشاعتي اداري مكتبه المدينه جي شایع ٿيل 1182 صفحن تي  
مشتمل ڪتاب ”بهاڻ شريعت“ جلد 2 صفحي 36 تي آهي: پار کي  
(هجري سال جي حساب سان) به سال کير پياريو وڃي، ان کان وڌيڪ  
جي اجازت ناهي، کير پيئڻ وارو چاهي چوڪرو هجي يا  
چوڪريءَ، ۽ عوامر ۾ جيڪو هي مشهور آهي چوڪريءَ کي به  
سال ۽ چوڪري کي ادائی سالن تائين پياري سگهجي ٿو هي  
صحيق ناهي، اهو حڪم کير پيار ڦڻ جو آهي ۽ نڪاح حرام هجڻ  
جي لاءِ ادائی سالن جو وقت آهي يعني ٻن سالن کان پوءِ  
جيتوُظيڪ کير پيار ڦڻ حرام آهي پر (هجري سن جي اعتبار سان)  
ادائي سالن جي اندر جيڪڏهن کير پياري ڇڏيائين نڪاح جي  
ڪرمٰ ثابت ٿي ويندي، ۽ ان کان پوءِ پيتائين ته حرمٰ نڪاح  
ناهي جيتوُظيڪ پيار ڦڻ جائز ناهي .

فرمان مصطفیٰ علیه السلام : جنهن وت منهنجو ذکر شئ ۽ اهو مون تي درود شريف نه پڑھي ته ان جفا کئي .

## ظالم والدين جي بے فرمانبرادر ڳاڻهئي آهي

حضرت سيدنا عبدالله بن عباس رضايى الله تعالى عنہما کان روایت آهي ته سرڪار مدینه صلی اللہ تعالیٰ علیہ وآلہ وسلم جو فرمان عبرت نشان آهي :

”جنهن هن حال ۾ صبح ڪيو جو پنهنجي ماڻ پيءُ جو فرمانبردار آهي ان جي لاءِ صبح جو ئي جنت جا دروازا ڪلي ويندا آهن ۽ ماڻ پيءُ مان هڪ هجي ته هڪ دروازو ڪلندو آهي، ۽ جنهن هن حال ۾ شام ڪئي جو ماڻ پيءُ جي باري ۾ اللہ عزوجل جي نافرمانی ڪندو آهي ان جي لاءِ صبح جو ئي جهئم جا دروازا ڪلي ويندا آهن ۽ (ماڻ پيءُ مان) کو هڪ هجي ته هڪ دروازو ڪلندو آهي، هڪ شخص عرض ڪيو: جيتوڻيڪ ماڻ پيءُ ان تي ظلم کن، فرمائيون: جيتوڻيڪ ظلم کن، جيتوڻيڪ ظلم کن، جيتوڻيڪ ظلم کن.“

(شعب الایمان ج 6 ص 206 حدیث 7916)

**مذا مذا اسلامي ڀائورو!** واقعي اهو شخص خوش نصيب آهي جيڪو ماڻ پيءُ کي خوش رکي ٿو، جيڪو بد نصيب ماڻ پيءُ کي ناراض ڪندو آهي ان جي لاءِ بربادي آهي، اللہ تبارک و تعالیٰ 15 سڀاري سورهء بنی اسرائييل آيت نمبر 23 تا 25 ۾ ارشاد فرمائي ٿو:

وَبِالْوَالِدَيْنِ إِحْسَانًا ۖ إِمَّا يَئْلُغُنَّ عِنْدَكَ الْكِبَرَ أَحَدُهُمَا أَوْ كِلْهُمَا فَلَا تَقُلْ  
لَهُمَا أَفِ ۚ وَلَا تَنْهَرْهُمَا وَقُلْ لَهُمَا قَوْلًا كَرِيمًا ۖ وَإِخْفُضْ لَهُمَا جَنَاحَيْمُ الدُّلُلِ مِنَ  
الرَّحْمَةِ ۖ وَقُلْ رَبِّ إِرْحَمْهُمَا كَمَا رَبَّيْنِي صَغِيرًا ۖ رَبِّكُمْ أَعْلَمُ بِمَا فِي نُفُوسِكُمْ ۖ

فرمان مصطفیٰ ﷺ : ان شخص جو نک متیٰ ہر ملي و جي جنهن و ت منهنجو ذکر تئي ۽ اهومون تي ذرود شريف نم پڙهي .

**ترجمو ڪنزا اليمان :** ۽ ماڻ پيءُ سان چڱو سلوڪ ڪريو جيڪڏهن تنهنجي سامهون انهن مان هڪتو يا ٻئي پورڙهاڻپ کي پهچي وڃن ته انهن کي اُف (ھون) نه چئجان ۽ انهن کي جمٿئي انهن سان ڳالهه تعظيم واري ڳالهاءُ انهن جي واسطي عاجزي جا پر وچاءُ نرم دلي سان عرض ڪراي منهنجا رب تون انهن بنهي تي رحم ڪر جيئن انهن بنهي مون کي نندپڻ ۾ پاليو، تو هان جورب خوب ڄاڻي ٿو جيڪي تو هان جي دلين ۾ آهي

**نندپڻ ۾ ماڻ به ته اولاد جي "نندائي" برداشت ڪندي آهي**  
**منا منا اسلامي پائرو! متی ذكر ڪيل آيت ڪريمہ هر الله عزوجل والدين سان حُسن سُلوڪ جو حڪم ڏنو آهي ۽ خاص ڪري انهن جي پُدائي ۾ وڌيڪ خدمت ڪرڻ جي تاكيد فرمائي آهي. يقيناً ماڻ پيءُ جو پيداپو انسان کي امتحان ۾ وجهي ڇڏيندو آهي، وڌپڻ ۾ ڪڏهن ڪڏهن بستر تي ئي بول و براز (يعني گندگي) جي تركيب ٿيندي آهي جنهن جي ڪري عموماً اولاد بيزار ٿيندي آهي، پر ياد رکو! اهڙي حالت ۾ به والدين جي خدمت لازمي آهي، نندپڻ ۾ ماڻ به آخر بار جي گندگي برداشت ڪندي آهي، پيداپي ۽ بيمارين سبب ماڻ پيءُ ۾ ڪيتري به چتر جي عادت ٿئي، عقل ويندو رهي، گھڻو هُل ڪن، بنا ڪنهن سبب جي وڙهن، چاهي ڪيترو وڙهن، بيشك پريشان ڪري وجهن پر صبر صبر ۽ صبر ئي ڪرڻو آهي ۽ انهن جي عزت ئي ڪرڻي آهي، انهن سان بدميزي ڪرڻ انهن کي دڙڪا ڏيڻ ته پري جي ڳالهه پر انهن کي "أَفْ يَا أَوْهْ" به ناهي ڪرڻو نه ته بازي هتن مان نكري سگهي ٿي ۽ بنهي جهان ۾ تباهي مقدر بطيجي سگهي ٿي چوته والدين جي دل ڏڪائڻ وارو هن دنيا ۾ به**

فرمان مصطفیٰ ﷺ : جنهن مون تي درود پڙهڻ وساري چڏيو اهو جنت جو رستو  
پلچي ويو.

ذليل ۽ خوار ٿيندو آهي ۽ آخرت ۾ به عذاب جو حقدار هوندو  
آهي .

دل ڏکھانا چوڙديں ماں باپ کا  
ورنا اس میں ہے خسارہ آپ کا

### گڏه، جهڙو مردو

حضرت سیدنا عوام بن حوشب رحمۃ اللہ علیہ (جیکی تبع تابعی  
بزرگ گذریا آهن ۽ سندن وفات 148ھ ۾ تي) فرمائی تا: هڪ پیری  
مان ڪنهن پاڙي مان گذریس، ان جي ڪناري تي قبرستان هو،  
عصر کان پوءِ هڪ قبر ڦاٿي ۽ ان مان هڪ اهڙو ماڻهو نكتو  
جنھن جو متٺو گڏه جو ۽ باقي جسم انسان جو هو، ان تي پيرا  
گڏه وانگر هيٺگون ڪيون (يعني آواز ڪڍيائين) پوءِ قبر ۾ هليو  
ويو ۽ قبر بند تي وئي. هڪ پوڙهي عورت سُت ڪتی رهي هئي  
عورت مون کي چيو: هن پوڙهي عورت کي ڏسي رهيا آهي؟  
مون چيو: هن جو ڪهڙو معاملو آهي؟ چيائين: هي قبر واري  
جي ماڻ آهي، اهو شرابي هو جڏهن شام جو گهر ايندو هو ته ماڻ  
نصيحت ڪندي هئي ته اي پت! اللہ عزوجل کان ڊڄ آخر ڪيستائين  
هن ناپاڪ کي پئيندي! هي جواب ڏيندو هو: تون گڏه وانگر  
چو ٿي رڙيون ڪرين. هن شخص جو عصر جي وقت انتقال ٿيو  
جڏهن کان وفات ٿي آهي هر ڏينهن عصر کان پوءِ هن جي قبر  
قائندی آهي ۽ هي ائين تي پيرا گڏه وانگر آواز ڪڍي پوءِ قبر  
۾ هليو ويندو آهي ۽ قبر بند تي ويندي آهي .

فرمانِ مصطفیٰ ﷺ : جنهن مون تي هک پیرو درود پاک پڑھيو الله تعالى ان تي ذه  
رحمتون موکلیندو آهي .

**والدين جي نافرمان جي کا عبادت قبول ناهي**  
**مثالنا اسلامي پائرو! الله تَوَّابَ عَذَّوْجَلَ جي بارگاه ۾ اسان**  
 توبه ڪيون ٿا ئے ان کان عافيت جو سوال ڪيون ٿا . هاء! ماء  
 پيءُ جي دل آزاری ڪيتري وڏي رُسوائي ۽ درد ناك عذاب جو  
 سبب آهي حديث پاک ۾ آهي: عَذَابُ الْقُبْرِ حَقٌ يعني عذاب قبر حق  
 آهي . (سن نسائي ص 225 حدیث 1305) **كڏهن كڏهن دنيا ۾ ان جو نظارو**  
 ڏيڪاريو ويندو آهي ته جيئن ماظهو عبرت حاصل ڪن . پيءُ جي  
 نافرمان جي باري ۾ پچا ڪيل سوال جي جواب ۾ منهنجا آقا  
 اعليٰ حضرت، امام اهلسنت، مولانا شاه امام احمد رضا خان  
 عليه رحمۃ الرحمٰن فرمائن ٿا: پيءُ جي نافرمانی الله جبار ۽ فهار جي  
 نافرمانی آهي ۽ پيءُ جي ناراضگي الله جبار و فهار جي  
 ناراضگي آهي، ماظهو ماء پيءُ کي راضي ڪري ته اهي ان جي  
 لاءِ جنت آهن ۽ ناراض ڪري ته اهي هن جي لاءِ دوزخ آهن .  
 جيستائين پيءُ کي راضي نه ڪندو ان جو نه ڪو فرض، نه ڪو  
 نفل ۽ نه ڪو نيك عمل اصلاً مقبول آهي، آخرت جي عذاب کان  
 علاوه دنيا ۾ ئي سخت بلا (يعني شديد آفت) نازل ٿيندي، مرڻ  
 مهل مَعَذَالَهَ عَذَّوْجَلَ ڪلمو نصيبي نه ٿيڻ جو خوف آهي .

(فتاويٰ رضويه ج 24 ص 384, 385)

ماء پيءُ مَعَذَالَهَ عَذَّوْجَلَ ڪافر به هجن تڏهن به شريعت جي دائري  
 ۾ رهندی انهن سان حُسن سلوک ڪرڻ ضروري آهي . دعوت  
 اسلامي جي اشاعتي اداري مكتبة المدينة جي شایع ٿيل 1182

فرمانِ مصطفیٰ ﷺ : جنهن مون تي ڏه پيرو درود پاک پڙھيو اللہ تعالیٰ ان تي سؤ  
رحمتون موکلیندو آهي .

صفحن تي مشتمل ڪتاب ”ٻهار شريعت“ جلد به صفحى 452 تي  
صدر الشريعة، بدر الطريقة حضرت علامه مولانا مفتى امجد  
علي اعظمي عليه رحمۃ القوي عالمگيري جي حوالی سان نقل ڪن ٿا:  
”جيڪڏهن ڪنهن مسلمان جو پيءُ يا ماءُ ڪافر آهن ۽ چون ته  
مون کي بت خاني ۾ پهچائي اچو ته وٺي نه وڃي جيڪڏهن  
اتان اچڻ چاهين ته وٺي آطي سگهي ٿو .“ (فتاوي عالمگيري ج 2 ص 350)

### ماءُ پيءُ ٿي گاريون ڏيارڻ وارا

جيڪي ماڻهو بين جي ماءُ کي گاريون ڏيڻ وارا هوندا آهن  
اهي تمار برا ماڻهو آهن، دعوت اسلامي جي اشاعتي اداري  
مكتبه المدينة جي شايع ٿيل 312 صفحن تي مشتمل ڪتاب  
”ٻهار شريعت“ حصي 16 صفحى 195 تي صدر الشريعة، بدر الطريقة  
حضرت علامه مولانا مفتى امجد علي اعظمي عليه رحمۃ القوي عالمگيري  
جي حوالی سان نقل ٿا: رسول اللہ ﷺ صورت آهي جو ماڻهن عرض کيو:  
فارسول اللہ ﷺ چا ڪو پنهنجي والدين کي به گاريون  
ڏيندو آهي؟ فرمائيون: ها ان جي هي صورت آهي جو ماڻهو بين  
جي پيءُ کي گار ڏيندو آهي، سامهون وارا هن جي پيءُ کي گار  
ڏيندو آهي ۽ هي بين جي ماءُ کي گار ڏيندو آهي، سامهون وارا  
هن جي ماءُ کي گار ڏيندو آهي . (صحیح مسلم ص 60 حدیث 146) اها

فرمان مصطفیٰ علیه السلام: جنهن مون تي ڏينهن هر پنجاهه پيرا درود پاک پڑھيو قيامت جي ڏينهن مان ان سان مصالحونداس.

حدیث نقل ڪڻ کان پوءِ حضرت علام مولانا مفتی امجد علی اعظمی عليه رحمۃ القوی فرمائی ٿا: صحابہ کرام علیہم الرضوان جن عرب جی جاهیلیت جو زمانو ڏٺو هو، انهن کی اهو سمجھه هر نه آيو ته پنهنجی ماءُ پيءُ کی کو گار ڪئن ڏيندو يعني (کو ماءُ پيءُ کی گار به ڏئی سگھی ٿو) اها ڳالهه انهن جی سمجھه کان ٻاهر هئی، حضور صَلَّى اللَّهُ تَعَالَى عَلَيْهِ وَسَلَّمَ ٻڌایو ته مراد بئی کان گار ڏیارڻ آهي ۽ هاطی اهو زمانو اچی ویو آهي ڪجهه ماڻهو پنهنجی ماءُ پيءُ کی گاريون ڏيندا آهن ۽ کو لحاظ ناهن ڪندا. (بهاشريعت)

### باهه جي تارين نبي لتكن وارا

حضرت سیدنا امام احمد بن حجر مکی شافعی عليه رحمۃ القوی نقل ٿا: سرور کائنات، شاهِ موجودات صَلَّى اللَّهُ تَعَالَى عَلَيْهِ وَسَلَّمَ جن جو فرمان عبرت نشان آهي: مِعراج جي رات مون ڪجهه ماڻهو ڏنا جيکي باهه جي تارين سان لتكيل هئا، مون پچا ڪئي: اي جبرئيل! اهي ڪير ماڻهو آهن؟ عرض ڪيائين: الَّذِينَ يَشْتَهِونَ أَبَاءَهُمْ وَأَمَهَاتِهِمْ فِي الدُّنْيَا يعني اهي ماڻهو آهن جيکي دنيا هر پنهنجي ماءُ پيءُ کي بُرو پلو چوندا هئا.

(الزواجر عن اقتراف الكبائر ج 2 ص 139 دار المعرفة بيروت)

### برسات جي قطرن برابر تانڊا

منقول آهي: جنهن پنهنجي والدين کي گار ڏني ان جي قبر هر باهه جا ايترا تانڊا لهندا آهن جيترا (برسات جا) قطران آسمان مان زمين تي ڪرندما آهن. (ايضاً ص 140)

فرمان مصطفیٰ ﷺ ملکه مون تي هڪ پسرو درود پڑھندو آهي الله تعاليٰ ان جي لاءِ هڪ قيراط اجر لکندو آهي ئه هڪ قيراط احد پهاڙ جيدو آهي.

## قبر پاسريون پچي ڇڏيندي آهي

منقول آهي: جڏهن پيءُ جي نافرمان کي دفن کيو ويندو آهي ته قبر ان کي دٻائيندي آهي ايستائين جو ان جون پاسريون (شي) هڪئي ۾ ملي وينديون آهن . (ايضاً)

## جنت هه نه ويندا

حضرت سڀُّنَا عبدالله بن عمر رَضِيَ اللَّهُ تَعَالَى عَنْهُمَا کان روایت آهي رسول ذيشان، نور رحمٰن ﷺ عَلَيْهِ السَّلَامُ جو فرمان عبرت نشان آهي: تي شخص جنت ۾ نه ويندا (1) ماءُ پيءُ کي ستائڻ وارو (2) دئيوث ۽ (3) مردادي بناوت رکڻ واري عورت .

(المستدرڪ ج 1 ص 252 حدیث 252)

## جيڪڏهن ماءُ پيءُ پاڻ هه جڳڙو کن ته اولاد ڇا کري؟

منهنجا آقا اعليٰ حضرت، امام اهلسنٽ، مولانا شاه امام احمد رضا خان عَلَيْهِ رَحْمَةُ الرَّحْمَنِ فرمائين ٿا: جيڪڏهن ماءُ پيءُ پاڻ ۾ وڙهن ته نه ماءُ جو سات ڏي نه پيءُ جو، هرگز ائين نه کري جو ماءُ جي محبت ۾ پيءُ تي سختي کري، پيءُ جي دل آزاري يا ان کي سامهون جواب ڏيڻ يا بي ادبی سان اکين ۾ اکيون ملائي ڪالهائڻ هي سڀ حرام، ۽ اللَّهُ عَزَّوجَلَ جي نافرمانی آهي، اولاد کي ماءُ پيءُ مان ڪنهن جو ائين سات ڏيڻ هرگز جائز ناهي، اهي ٻئي ان جي لاءِ جنت ۽ دوزخ آهن، جنهن کي به ايذاء ڏيندو جهنم جو حقدار ٿيندو. والعياذ بالله (يعني الله عَزَّوجَلَ جي پناه) خالق جي نافرمانی ڪرڻ ۾ ٻئي ڪنهن جي فرمانبرداري ناهي . مثلاً ماءُ چاهي ٿي

فرمان مصطفیٰ علیه السلام: جنهن مون تي ڏهه پيراصح ۽ ڏهه پيراشام درود پاک پژهيوهه ان  
کيقيامت جي ڏينهن منهنجي شفاعت ملندي.

ته پت پيءُ کي ڪنهن طرح آزار پهچائي ۽ جيڪڏهن پت نٿو  
ميحي يعني سختي ڪرڻ لاءِ راضي نه ٿو ٿئي ته هو ناراض ٿئي  
ٿي ته ماءُ کي ناراض ٿيڻ ڏي ۽ هرگز انهي معاملي ۾ ماءُ جي  
ڳالهه نه ميحي اهڙي طرح ماءُ جي باري ۾ پيءُ جي ڳالهه نه ميحي.  
علماءِ ڪرام هن طرح ورهاست فرمائي آهي ته خدمت ۾ ماءُ کي  
ترجمح آهي ۽ تعظيم پيءُ جي وڌيڪ آهي ڇاكاڻ ته هو ماءُ جو  
حاڪم ۽ آقا آهي .

(فتاويٰ رضويه ج 24 ص 390)

### والدين ڏاڙهي ڪوڙائڻ جو حڪم ڏيڻ ته نه مجي

خبر پئي ته ماءُ پيءُ جيڪڏهن ڪنهن ناجائز ڳالهه جو حڪم  
ڏين ته انهن جي ڳالهه نه مijo، جيڪڏهن ناجائز ڳالهين ۾ انهن  
جي پيري ڪنداسين ته گناههگار ٿينداسين، مثلًا ماءُ پيءُ ڪوڙ  
ڳالهائڻ جو حڪم ڏين يا ڏاڙهي ڪوڙائڻ جو حڪم ڏين يا هڪ  
مُث کان گهتائڻ جو حڪم ڏين ته انهن جون اهي ڳالهيون ڪنهن  
به صورت ۾ نه مijo چاهي اهي ڪيترو به ناراض ٿين، اوهان  
هرگز نافرمان نه چورائيندا، ها جيڪڏهن ميحي ورتيون ته خداء  
ھئان و مئان ۽ جا ضرور نافرمان سدرائيندا، اهڙي طرح ماءُ  
پيءُ جي پاڻ ۾ طلاق ٿي پئي ته هاڻ ڀلي ماءُ روئي روئي ڪري  
چوي کير نه بخشيندس ۽ حڪم ڏي پنهنجي والد سان نه ملجان ته  
اهو حڪم نه ميحي، والد سان ملڻو پوندو ۽ ان جي خدمت ڪرڻي  
پوندي انهن جي جيتوڻيڪ جدائى ٿي چكي هجي پر اولاد جو  
رشتو ساڳئي طرح سان باقي آهي اولاد تي ٻنهي جا حق برقرار آهن .

فرمان مصطفیٰ ﷺ ملکه مسلم: جیکومون تي هك پیرو درود پڑھندو آهي الله تعالى ان جي لاء  
هك قیراط اجر لکندو آهي ۽ هك قیراط احد پهاز جيدو آهي

## جيڪڏهن والدين ناراضييءِ ۾ فوت ٿين ته چا ڪري؟

جنهن جا والدين ناراضي ۾ فوت ٿي وڃن اهو انهن جي  
لاء بخشش جي دعا وڌيڪ ڪري، مرڻ واري جي لاء سڀ کان  
وڏو تحفو بخشش جي دعا آهي ۽ انهن جي طرفان وڌ مان وڌ  
ايصال ثواب ڪري، اولاد جي طرفان مسلسل نيكين جا تحفا  
ملندا ته اميد آهي مرحوم والدين راضي ٿي ويندا، دعوت اسلامي  
جي اشاعتي اداري مكتبة المدينة جي شايع ٿيل 312 صفحن تي  
مشتمل ڪتاب ”بهاشریعت“ حصي 16 صفحي 197 تي آهي، رسول  
الله ﷺ فرمایو: ”جنهن جا ماء پيءُ بئي يا ڪنهن هك  
جو انتقال ٿي وڃي ۽ هي انهن جي نافرمانی ڪندو هو، هاڻي  
انهن جي لاء سدائين استغفار ڪندو رهندو آهي ايستائين جو الله  
عَزَّوجَلَ ان کي نيكو ڪار لکي ڇڏيندو آهي. (شعب الایمان ج 6 ص 202)  
حدیث (7902) ٿي سگهي ته مكتبة المدينة جا شايع ٿيل رسالا وغيره  
وس آهر ايصال ثواب جي نيت سان ورهايو جيڪڏهن ايصال  
ثواب جي لاء والدين جا نالا ۽ پنهنجو پتو وغيره رسالي يا  
ڪتاب تي چپائڻ چاهيو ته مكتبة المدينة سان رابطو ڪيو.

## ماء پيءُ جو قرض لاهيو

سرڪار نامدار ﷺ جن جو فرمان خوشگوار آهي:  
جيڪو شخص پنهنجي والدين جي انتقال کانپوءِ انهن جي قسم  
سچي ڪري ۽ انهن جو قرض لاهي ۽ ڪنهن جي پيءُ ماء کي  
ٻُرو ڀلو چئي ڪري انهن کي ٻُرو ڀلو نه چورائي اهو والدين سان

فرمان مصطفیٰ علیه السلام: جذهن توهان مرسلین (عليهم السلام) تي درود شريف پر هو  
ته مون تي به پر هويشك آء سيني جهانجي رب جورسول آهيان.

پلائي ڪندڙ لکيو ويندو جيتو ڦيك (انهن جي حياتي هر) ”نافرمان“  
هو ۽ جيڪو انهن جي قسم پوري نه ڪري ۽ انهن جو قرض نه  
لاهي ۽ ڪنهن جي والدين کي بُرو ڀلو چئي انهن کي بُرو ڀلو  
چورائي اهو نافرمان لکيو ويندو جيتو ڦيك انهن جي حياتي هر  
پلائي ڪرڻ وارو هو . (المعجم الاوسط للطبراني ج 4 ص 232 حدیث 5819)

**جمعي جي ذينهن والدين جي قبر تي حاضريء جو ثواب**  
خاتمُ الرَّسُّلِينَ، رَحْمَةً لِلْعَالَمِينَ صَلَّى اللَّهُ تَعَالَى عَلَيْهِ وَسَلَّمَ جن جو فرمان  
رحمت نشان آهي: جيڪو پنهنجي ماڻ پيءُ پنهنجي يا هڪ جي  
قبر تي هر جمعي تي حاضر ٿيندو الله عَزَّوجَلَ ان جا گناهه بخشي  
ڇڏيندو ۽ ماڻ پيءُ سان پلائي ڪرڻ وارو لکيو ويندو .  
(نوادر الاصول للحكيم الترمذی ص 97 حدیث 130)

**مدنۍ چېنل ٿهر ٿهر سنتن جون بهارون آئيندو**  
منا منا اسلامي پائورو! والدين جي نافرمانی کان پاڻ کي  
بچائڻ ۽ ان جي اطاعت جو جذبو حاصل ڪرڻ لاءُ ۽ پنهنجي دل  
۾ عشق رسول جي شمع روشن ڪرڻ ۽ سينو محبت رسول جو  
مدینو بٹائڻ جي لاءُ دعوت اسلامي جي مدنۍ ماحول سان هر دم  
وابسته رهو، ان شاء الله عَزَّوجَلَ هن مدنۍ ماحول جي برڪت سان  
راهِ سُتْ تي هلڻ، نیڪيون ڪرڻ، گناهن کان بچڻ ۽ ايمان جي  
حافظت جي تڙپ پيدا ٿيندي . سنتن جي تربيت جي لاءُ مدنۍ  
قافلن هر عاشقانِ رسول سان گڏ سفر ۽ روزانو گهت هر گهت 12  
منت فڪر مدینه ڪريو ۽ ان هر مدنۍ انعام جو رسالو پر ڪري

فرمان مصطفیٰ ﷺ : توهان جتی به هجو مون تی درود پوھو توهان جو درود مون و ت پهچندو آهي.

ونو ان شاء اللہ عَزَّوجَلَّ پنهی جهان ۾ بیڑا پار تیندا، دعوت اسلامی جي مدنی ماحول جي برکتن کي سمجھڻ لاءِ هن مدنی بهار کي ملاحظه فرمایو: میرپور نمبر 11 (داکا بنگلادیش) جي هڪ مبلغ دعوت اسلامی جي بیان جو خلاصو آهي: منهنجي هڪ پيري راهه تي هلندي هڪ شخص سان ملاقاتن ٿي مونکي ڏسندی اهو چوڻ لڳو: ڇا اوهان کي خبر آهي مان پارن ٻچن سان ڪيڏانهن وڃي رهيو آهيان؟ پوءِ پاڻ جواب ڏيندي چيائين: دراصل ڳالهه هي آهي ته منهنجا والدين مون کان ناراض هئا ۽ مان والدين کان ناراض هئس، دعوت اسلامی جي مدنی چينل تي ٿيندر سنتن پريي بیان ”ماں باپ کے حقوق“ ڏسٹ جي برکت سان مون کي احساس ٿيو ته مان والدين جي نافرمانی ڪري وڏو گناه ڪيو آهي تنهن ڪري معافي گھرڻ لاءِ بارن ٻچن سان گڏ والدين جي خدمت ۾ حاضري لاءِ وڃي رهيو آهيان، اللہ تعالیٰ دعوت اسلامي ۽ مدنی چينل کي ترقی عطا فرمائي .

راہِ سُتْ پر چلا کرس کو جنْت کی طرف  
لے چلے بس اک یکی ہے مَدَنِ چینل کا ہر ف  
یا خدا ہے التجا عطارَ کی  
سُتْ اپنا یہ سب سر کار کی

مَلُوا عَلَى الْحَبِيبِ! مَلُّى اللّٰهُ تَعَالٰى عَلٰى مُحَمَّدٍ

**مَاءِ جَبِ بدِ دُعا سانِ تَنَّ كَتْجِي وَئِي**

**مَثَا مَنَا اسْلَامِي يَائُرو!** هن مدنی بهار سان مدنی چينل جي

فرمان مصطفیٰ ﷺ : مون تي درود شریف جي ڪثرت کريو بيشك هي توهان جي لاءِ طهارت ( يعني پاکائي ) آهي

افاديت معلوم ٿي هن مدنی بهار ۾ ”ماں باپ کے حقوق“ جو بيان آهي واقعي ماءُ پيءُ جي حقن کان آجو ٿيڻ نهایت دشوار آهي ان جي لاءِ سجي عمر ڪوشش ڪرڻي پوندي ۽ ماءُ پيءُ جي ناراضگي کان سدائين بچڻو پوندو، جيڪي ماڻهو ماءُ پيءُ کي ستائيندا آهن انهن جو دنيا ۾ به انجام برو ٿيندو آهي جيئن علام ڪمال الدین ڏميري حَمْدُ اللّٰهِ تَعَالٰى أَعْلَمُ نقل ڪن تا: ”زمخشري (جيڪومعٽلي فرقى) جو وڏو مشهور عالم هو ان) جي هڪ تنگ ڪتيل هئي ماڻهن جي پيچڻ تي ان انکشاف ڪيو هي منهنجي ماءُ جي بدعا جو نتيجو آهي، ڳالهه هي آهي ته مون ننڍپڻ ۾ هڪ جهرڪي پڪڙي ۽ ان جي تنگ ۾ هڪ ڏور ٻڌي هئي اتفاق سان اها منهنجي هت مان اذری هڪ دیوار جي سوراخ ۾ گھسي وئي پر ڏور پاهر ئي هئي مون ڏور مان پڪري زور سان چڪ ڏني ته جهرڪي پاهر آئي پر ويچاري جي تنگ ڏور سان ڪتجي چڪي هئي، منهنجي امڙ هي دردانڪ منظر ڏسي صدمي وچان تڙپي ڪري سندن جي واتان منهنجي لاءِ هي بدعا نكتي: ”جهڙي نموني تون هن بي زبان جي تنگ ڪتي آهي الله تعالى منهنجي به تنگ ڪتي“ ڪجهه وقت کان پوءِ مون علم حاصل ڪرڻ لاءِ ”بخارا“ ڏانهن سفر ڪيو سفر ڪندي مان سواري تان ڪري پئس، تنگ تي شديد ڏڪ لڳو، ”بخارا“ پهچي ڪافي علاج ڪرايو پر تکليف نه وئي آخر ڪار تنگ ڪتاعطي پئي، (ائين ماءُ جي بدعا پوري ٿي)

فرمان مصطفیٰ علیہ السلام: جنهن کتاب ۾ مون تی درود شریف لکیو تو جیستانئں منهن جو نالوان کتاب ۾ لکیل رهندو فرشتا ان جی لاے استغفار کنارهندा۔

**پیر پکڑی ماڻ پیڻ تان معافي وٺي چڙيو**

**مٹا مٹا اسلامي ڀائرو! جيڪڏهن اوهان جا ماڻ پيڻ يا انهن مان ڪو هڪ ناراض آهي ته جلد ئي هٿ ٻڌي، پيرين پئي روئي ڪري معافي تلافی جي تركيب بطياو، انهن جا جائز مطالبه پورا ڪيو ان ۾ ئي ٻنهي جهان جي ڀلائي آهي والدين جي حقن جي باري ۾ مزيد معلومات جي لاڻ مكتبة المدينة جي جاري ڪيل به عدد V.C.DS (1) ”ماں باپ کے حقوق“ (2) رمضان المبارڪ جي اعتِكاف (1430ھ) ۾ ٿيڻ واري مدندي مذاكري جي V.C.D بنام ”والدين کے نافرمانوں کا انجام“ ملاحظه فرمایو**

دل ڏکھانا چھوڑ دين ماں باپ کا	کينهء مسلم سے سينه پاک کر
ورنه ہے اس میں خسارہ آپ کا	إِتَّبَاع صاحِبِ لواک کر
پا خدا ہے التجا عطَار کی	سُقْنَى اپنائیں سب سرکار کی

**صلوٰ عَلَى الْحَبِيب!**

**مٹا مٹا اسلامي ڀائرو! بيان کي ختم ڪندي سٽ جي فضيلت ۽ ڪجهه سٽتون ۽ آداب بيان ڪڻ جي سعادت حاصل ڪيان ٿو، تاجدار رسالت، شهنشاهِ ثبوٽ، مصطفیٰ جانِ رحمت ﷺ نشان آهي: جنهن منهجي سٽ سان محبت ڪئي ان مون سان محبت ڪئي ۽ جنهن مون سان محبت ڪئي اهو جئٽ ۾ مون سان گڏ هوندو.**

(ابن عساكر ج 9 ص 343)

**صلوٰ عَلَى الْحَبِيب!**

فرمانِ مصطفیٰ ﷺ مولانا علیہ السلام : مون تي ڪرٽ سان درود شریف پڙھوپیشک توهان جو مون تي درود شریف پڙھڻ توهان جي گناهن جي لاے مغفرت آهي .

## ”راهه مدبن جو مسافر“ جي پندره بین اُترن جي نسبت سان هلن جون 15 سنڌون ۽ ادب

(1) سڀاري 15 سوره بنی اسرائييل آيت نمبر 37 ۾ ارشاد رب العٰباد آهي :

وَ لَا تَتَّمِشُ فِي الْأَرْضِ مَرَحًا ۚ إِنَّكَ لَنْ تَرْجُمَ وَ كُنْزَةَ الْيَمَانِ ۖ يَعِ زَمِينٍ هُمْ أَكْثَرُ كُرِيْ نَهْ هَلْ  
بِيَشَكَ تَوْنَ زَمِينَ کِيْ هُرَگَزْ چِيرِيْ نَهْ سَكْهَنْدِينَ  
تَخْرِقَ الْأَرْضَ وَ لَنْ تَبْلُغَ الْجِبَالَ طُولًا ۖ يَعِ هُرَگَزْ پَهَازَنْ جِي اوچائِيْ کِيْ نَهْ پَهَچَنْدِينَ

(2) دعوت اسلامي جي اشاعتي اداري مكتبة المدينة جي شايع  
ٿيل ڪتاب ”ٻهار شريعت“ حصي 16 صفحى 78 تي فرمانِ مصطفىٰ ﷺ  
اللهُ تَعَالَى عَلَيْهِ وَآلِهِ وَسَلَّمَ آهي هڪ شخص ٻه چادرون پائى تڪبر سان هلي  
رهيو هو ۽ گهمند ۾ هو اهو زمين ۾ داخل ڪيو ويyo ۽ اهو  
قيامت تائين زمين ۾ داخل ڪيو ويندو . (صحیح مسلم حدیث 5465)

(3) سرور ڪائنات، شهنشاهِ موجودات ﷺ موجودات ﷺ موجودات ﷺ ڪڏهن  
ڪڏهن هلندي پنهنجي ڪنهن صحابي جو هٿ پنهنجي مبارڪ  
هٿ ۾ پڪڙيندا هئا (المعجم الكبير للطبراني ج 7 ص 162) امرد جو هٿ  
نه پڪڙيو، شهوت سان ڪنهن به اسلامي ڀاءُ جو هٿ پڪڙن يا  
مصفحو ڪرڻ (يعني هٿ ملائڻ) يا گللي ملڻ حرام ۽ جهنم ۾  
وٺي ويندڙ ڪم آهي (4) رسول اکرم، نور مجسم ﷺ هلندا هئا جڻ ته پاڻ  
وَسَلَّمَ هلندا هئا ته ڪجهه اڳيان طرف جهڪي هلندا هئا جڻ ته پاڻ  
متانهون کان هيٺ پيا لهن . (الشمايل المحمديه للترمذی ص 87 رقم 118) (5)  
گللي ۾ سون يا ڪنهن به ذاتو (يعني ميتل) جي چين پائي ماڻهن

فرمانِ مصطفیٰ ﷺ : جنهن مون تي هڪ پيرودرو دا پاڪ پڙهيو الله تعاليٰ ان تي ڏه رحمتون موڪليندو آهي.

کي ڏيڪارڻ لاءِ گلو کولي هرگز نه هلو چوته هي بيو قوفن،  
مغُرون ۽ فاسقن جي چال آهي، گلي ۾ سون جي چين پائڻ مرد  
جي لاءِ حرام ۽ بي ڏاتو جي به ناجائز آهي (6) جي ڪڏهن ڪا  
ركاوٽ نه هجي ته رستي جي ڪناري ڪناري وچترى چال هلي  
نه ايترو تيز جو ماڻهن جون نگاهون اوهان ڏانهن ٿين ته تڪڙو  
تڪڙو ڪي ڏانهن وجي رهيو آهي! نه ايترو آهستي جو ڏسڻ  
واري کي اوهان بيمار لڳو (7) راهه هلندي بلا ضرورت هي ڏانهن  
او ڏانهن ڏسڻ سنت ناهي، هيٺ نگاهه ڪري باوقار طريقي سان  
هلو. حضرت سڀڏنا حسان بن ابي سنان رهجه اللہ تعالیٰ علیہ عيد جي نماز  
لاءِ گهر موتيا ته گهر واري چوڻ لڳي: اج ڪيتريون عورتون  
ڏئيون؟ پاڻ رهجه اللہ تعالیٰ علیہ خاموش رهيا جڏهن ان گھڻو زور ڏنو ته  
فرمایو: ”گهر مان نڪڻ کان توهان وت واپس موتن تائين مان  
پنهنجي (پيرن جي) اڳون ڏانهن ئي ڏسي رهيو هئس“ (كتاب  
الورع مع موسوع امام ابن ابي الدنيا ج 1 ص 305) سبُّـنـ اللـهـ عـزـوـجـلـ اللـهـ وـارـاـ  
راهه تان گذرندی بلا ضرورت خاص ڪري رش جي موقععي تي  
هي ڏانهن هو ڏانهن نه ڏسنداء متنان ائين نه ٿئي جو شرعاً جنهن  
جي اجازت ناهي ان تي نظر پئجي وجي! هي سندن رهجه اللہ تعالیٰ علیہ جن  
جي تقوي هئي، شرععي مسئلو هي آهي ته ڪنهن عورت تي  
اوچتو نظر پئجي وجي ۽ يڪدم نظر بي پاسي ڪري ته گناهگار  
ناهيو (8) ڪنهن جي گهر جي صحن يا دري ڏانهن بلا ضرورت  
نظر ڪطي ڏسڻ مناسب ناهي (9) هلن يا ڏاڪڻ تان لهڻ مهل هي

فرمانِ مصطفیٰ ﷺ : جنهن مون تي ذه پيرو درود پاک پر هيو الله تعالى ان تي سو رحمتون موکليندو آهي.

احتياط ڪيو ته جوتن جو آواز پيدا نه ٿئي اسان جي پياري آقا صلَّى اللهُ تَعَالَى عَلَيْهِ وَسَلَّمَ کي جوتن جو آواز پسند نه هو (10) راهه هر به عورتون بيثنيون هجن يا وڃي رهيون هجن ته انهن جي وچ مان نه گذرو جو حديث پاک هر هن جي ممانعت آيل آهي (11) راهه تان هلندي بيٺي بلڪ ويٺي به ماڻهن جي سامهون ٿڪ اچلانڻ، نڪ صاف ڪرڻ، ڪن هر آگر وجهن ڪن کنهن، بدن جو مير آگر سان صاف ڪرڻ، پردي جي جڳهه کنهن وغيره تهذيب جي خلاف آهي (12) ڪجهه ماڻهن جي عادت هوندي آهي ته رستي تي هلندي جيڪا به شي سامهون آئي ان کي لتون هلندي گذرندا آهن، هي بالڪل غير مهڏب طريقو آهي ائين ڪرڻ سان ڪنهن جو پير زخمي ٿيڻ جو انديشو آهي ۽ اخبار يا لکائي وارن دبن، پيڪتن، ۽ منزل وائز جي خالي بوتلن وغيره کي لت هڻ هر بي ادبی به آهي (13) پيادل هله جا اهي قانون جيڪي شريعت جي خلاف نه هجن انهن جي پاسداري ڪيو، مثلاً گاذين جي اچ وچ تي رستو پار ڪرڻ لاء ميسر هجي ته ”زيرابا ڪراسنگ“ يا ”اوور هيد پل“ (يعني رستو پار ڪرڻ واري پل) استعمال ڪيو (14) جنهن پاسي کان گاذيون اچي رهيون هجن ان پاسي نهاريندي رستو پار ڪيو، جيڪڏهن اوهان وچ رستي تي آهييو ۽ گاذي اچي رهي هجي ته پچھڻ کان بهتر آهي اتي بيهي رهي انهي هر وڌيڪ حفاظت آهي ريل گاذي جي گذرڻ جي وقت پتڙي تان گذرڻ پنهنجي موت کي دعوت ڏيڻ آهي ۽

فرمان مصطفیٰ ﷺ: جنہن مون تي ڏينهن ۾ پنجاھ پیرا درود پاک پڑھيو قيامت جي ڏينهن مان ان سان مصالحو گندس.

ريل گاڏي کي گهڻو پري سمجھي گذرڻ وارن کي جلدي يا بي خiali ۾ ڪنهن تار ۾ پير ڦاست جي صورت ۾ مٿان کان ريل گذرڻ جي خطري کي سامهون رکڻ گهرجي ۽ ڪجهه اهڙين جڳهن تي گذرڻ خلاف قانون هوندو آهي خاص ڪري استيشن تي، هن قانونن تي عمل ڪيو (15) عبادت تي قوت حاصل ڪرڻ جي نيت سان ڪوشش ڪري روزانو منو ڪلاڪ ذكر ۽ درود ڪندي پيادل هلو ان شاء الله عَزَّوجَلَ صحت بهتر رهندی هلن جو بهتر طريقو هي آهي ته شروع ۾ 15 منت تيز تيز پوءِ 15 منت وچتري ۽ آخر ۾ 15 منت تيز قدم هلو، ائين هلن سان سجي جسم کي ورزش ملندي، إن شاء الله هاضمي جو نظام درست رهندو، دل جي بيمارين ۽ بین بيشمار بيمارين کان إن شاء الله عَزَّوجَلَ حفاظت ٿيندي .

هزارين سنتون سڪڻ جي لاءِ مكتبه المدينه جي شايخ ٿيل ڪتاب 312 صفحن تي مشتمل ڪتاب ”بهاڙريت“ حصو 16 ۽ 120 صفحن جو ڪتاب ”ستين اور آداب“ هديو ڏئي حاصل ڪيو ۽ پڙهو. سنتن جي تربيت جو هڪ بهترین ذريعيو دعوت اسلامي جي مدني قافلن ۾ عاشقان رسول سان گڏ سنتن پريو سفر آهي.

لوڻئ رحمتیں قافلے میں چلو	سیخنے ستین قافلے میں چلو
پاؤ گے راحتیں قافلے میں چلو	ہے نبی کی نظر قافلے والوں پر
صلوا عَلَى الْحَبِيبِ!	



## سُنَّتْ جُونْ بَهَارُونْ

الحمد لله رب العالمين والصلوة والسلام على سيد المرسلين أبا عبد الله عاصي الله من الشفاعة لريفيه شفاعة المؤمنين الربيع  
**دَوْتِ إِلَاهِي** جي مه مه كند ق مدنی ماحول چي پکھرست سنتون  
 سکیون چ سیکاریون و پندیون آهن . او هان کی به پنهنجی پنهنجی شهر هر  
**دَوْتِ إِلَاهِي** جي شیندی هفتیوار ستاق ہر ہی اجتماع پرسجی رات گذارش  
 جي مدنی التجا آهي . عاشقان رسول جي **مَدْنَى قَافْلَنْ** چ سنتون  
 جي تربیت جي لاه سهر چ سوزانو **فَكِيرْهَرِينَتْ** جي ڈی ڈی  
**مَدْنَى اِنْعَامَاتْ** جو سالو پیری حکری هر مهیبی پنهنجی شهر جی  
 ذمیدار کی جمع سکراش جو معمول بشایو ان مشاء اللہ عن عهد ان  
 جی پنکت سان پاپشی سنت پنجش ، گناهن کان نفرت حکرث  
 چ **إِيمَانُكَيْ حَفَاظْلَتْ** جو دهن پشندو، هراسلاجی پا پنهنجو جی  
 مدنی دهن پشادی ته **مُونْ** کی پنهنجی چ سچجی دنیا جی  
 ماٹهن جی اصلاح جی **كَوْشَشْ كَرِيشِيْ آهِيْ** "مشاء اللہ عن عهد پنهنجی  
 اصلاح جی کوشش جی لاه **مَدْنَى اِنْعَامَاتْ** تی عمل چ سچجی دنیا جی ماٹهن  
 جی اصلاح جی کوشش جی لام **مَدْنَى قَافْلَنْ** چ سفر کریش آهي . مشاء اللہ عن عهد"

مكتبة المدید : 2620122

071 - 5619195

023 - 3514672

024 - 4362145

072 - 2710635

025 - 4611541

074 - 4054191

مكتبة المدید : نیشنان مدید آلمدی نازن صدر آباد

مكتبة المدید : نیشنان مدید بیراج روہ سکر

مكتبة المدید : نیشنان مدید العطار نازن میرور خاص

مكتبة المدید : جھڑا بازار نواب شاہ

مكتبة المدید : نیشنان مدید عطار آباد (جھنپٹ آباد)

مكتبة المدید : نیشنان مدید مارکھٹ روہ داڑو

مكتبة المدید : رابع شاہنگ سیمنٹ فاروق نگر لاڑکانو

مكتبة المدید : نزد خضر حیات مسجد لنور شریف

**مكتبة المدينة**  
**جو**  
 **مختلف**  
**شاخون**

عالصی مدنی مرکز فیضان مدید محل سوداگران پرائی سبزی متدبی

باب المدينة شراحی فون نمبر : 90 - 91 - 021 - 34921389